

अपर जिल्हा व सत्र न्यायाधिश, गंगाखेड,
जि.परभणी यांच्या नावे स्वीय प्रपंजी लेखा
उघडण्यास अनुमती देण्याबाबत..

महाराष्ट्र शासन

विधी व न्याय विभाग,

शासन निर्णय क्रमांक : संकीर्ण २४०६/१०८७/(१३/०७)-का.१२.

मंत्रालय, मुंबई-४०० ०३२. दिनांक : १४ जानेवारी, २००८.

- पहा :-** (१) तदर्थ जिल्हा न्यायाधिश-१ तथा अपर सत्र न्यायाधिश, गंगाखेड, जि.परभणी यांचे पत्र क्र.आस्था/१२२१/२००६, दि.६ नोव्हेंबर, २००६.
- (२) शासन अधिसूचना, विधी व न्याय विभाग क्र.सीआरसी २७९८/(२२४/९८)-का.१२, दि.९ सप्टेंबर, २००४.
- (३) शासननिर्णय, विधी व न्याय विभाग क्र. संकीर्ण १००४/१०८७/(५७)का.१२, दि. १८ ऑक्टोबर, २००४.
- (४) महालेखापाल (लेखा व अनुज्ञेयता) -२, महाराष्ट्र-नागपूर यांचे पत्र क्र.टीएम/ग्रुप-दोन/पीएलए/७१२, दिनांक २१/६/२००७.

शासन निर्णय :- उपरोक्त संदर्भाधीन क्रमांक ३ नुसार अपर जिल्हा व सत्र न्यायालय, गंगाखेड, जि.परभणी येथील न्यायालयातील अपर जिल्हा व सत्र न्यायाधीश, गंगाखेड, जि.परभणी यांना कार्यालय प्रमुख आणि आहरण व संवितरण अधिकारी म्हणून घोषित करण्यात आले आहे. गंगाखेड, जि.परभणी येथे अपर जिल्हा व सत्र न्यायाधीश यांचे न्यायालय दि. १२/९/२००४ पासून उपरोक्त संदर्भ क्र. २ येथील शासन अधिसूचना अन्वये स्थापन करण्यांत आले आहे

२. अपर जिल्हा व सत्र न्यायाधीश, गंगाखेड, जि.परभणी यांच्या न्यायालयातील दिवाणी व फौजदारी प्रकरणांतील ठेवी जमा करण्यासाठी व नियमानुसार काढण्यासाठी, अपर जिल्हा व सत्र न्यायाधीश यांच्या नावे स्वतंत्र स्वीय प्रपंजी लेखा, लेखापरीक्षेच्या तसेच खालील अटींच्या अधीन राहून उघडण्यास शासन मंजूरी देत आहे.

- (१) स्वीय प्रपंजी लेखाच्या (पी.एल.ए.) प्रशासकाचे पदनाम व कोणत्या कोषागारात/उप कोषागारात स्वीय प्रपंजी लेखा उघडावयाचा आहे त्या कोषागाराचे नांव.
- (२) पी.एल.ए. मध्ये कोणत्या रकमा जमा कराव्यात याबाबतचा तपशील सुनिश्चित असून सुस्पष्टपणे नमूद करावा.
- (३) पी.एल.ए.मधून कोणत्या कारणासाठी रकमा काढता येतील हयाबाबतचा बाब निहाय तपशील सुस्पष्ट नमूद करावा.
- (४) तीन वर्षे पी.एल.ए.मध्ये व्यवहार न झाल्यास महाराष्ट्र कोषागार नियम, १९६८ मधील नियम ४९५च्या तरतुदीप्रमाणे विहित कार्यपद्धती अनुसरून कोषागार अधिका-यांनी पी.एल.ए. बंद करण्याची कार्यवाही करावी.
- (५) सदर लेखाचे पासबुक दरमहा कोषागाराकडे पाठवावे. आर्थिक वर्ष संपताच वर्षाअखेर पी.एल.ए.मध्ये शिल्लक असलेल्या रकमेचे शिल्लक प्रमाणपत्र कोषागार अधिका-यांना पाठवावे. पासबुक सलग तीन महिने कोषागाराकडे न पाठविल्यास किंवा आर्थिक वर्ष

संपत्ताच पुढील ३१ मेच्या आत शिल्लक रकमेचे प्रमाणपत्र न पाठविल्यास सदर कार्यवाही पूर्ण होईपर्यंत कोषागाराकडून पुढील प्रदाने केली जाणार नाहीत.

- (६) पी.एल.ए. मधील शिल्लकीचा कोषागार लेख्याबरोबर ताळमेळ घेण्याची जबाबदारी प्रशासकावर राहिल.
- (७) कोषागारासाठी लेखांकन नियम १९९२ (Accounting Rules for Treasuries १९९२) व महाराष्ट्र कोषागार नियम १९६८ मधील पी.एल.ए. विषयक सर्व तरतूदी लागू राहतील.
- (८) पी.एल.ए.चे व्यवहार प्रत्यक्ष सुरु करण्यासाठी महालेखापाल यांचे प्राधिकार पत्र आवश्यक राहिल.
- (९) तपशीलवार लेखे ठेवणे, महालेखापाल यांना विहित नियतकालिक लेखे व नियतकालिक विवरणे सादर करण्याची जबाबदारी प्रशासकांची राहिल.

३. हा शासन निर्णय, वित्त विभागाचा अनौपचारिक संदर्भ क्र.१९२/कोषा-५, दि.१२.४.२००७ नुसार त्या विभागाच्या सहमतीने व महालेखापाल (लेखा व अनुज्ञेयता)-२, महाराष्ट्र, मुंबई यांचे प्राधिकार पत्र क्र.टीएम/ग्रुप II/पीएलए/७१२, दि.२१ जून, २००७ नुसार निर्गमित करण्यात येत आहे.

४. सदर शासन शासननिर्णय महाराष्ट्र शासनाच्या वेबसाईटवर उपलब्ध करून देण्यात आले असून त्याचा संगणक सांकेतांक क्रमांक २००८०११४१५३७३६००१ हा आहे.

महाराष्ट्राचे राज्यपाल यांच्या आदेशानुसार व नावाने,

(शिरीष संकपाळ)
कार्यासन अधिकारी.

प्रति,

प्रबंधक, उच्च न्यायालय (अपील शाखा), मुंबई (पत्राने),
प्रमुख जिल्हा व सत्र न्यायाधिश, परभणी,
महालेखापाल-(लेखा व अनुज्ञेयता), महाराष्ट्र-दोन, नागपूर,
महालेखापाल-(लेखापरीक्षा), महाराष्ट्र-दोन, नागपूर,
जिल्हा कोषागार अधिकारी, परभणी,
उपकोषागार अधिकारी, गंगाखेड, जि.परभणी,
तदर्थ जिल्हा न्यायाधिश-१ तथा अपर सत्र न्यायाधीश, गंगाखेड, परभणी,
वित्त विभाग (कोषा-प्र.५), मंत्रालय, मुंबई,
विधी व न्याय विभाग, का.२३, का.२४ व २५, मंत्रालय, मुंबई,
निवड नस्ती.